



גאווערנער קעטי האקול

אויף תיכף ארויסצוגעבן: 11/12/2021

**גאווערנער האקול אנאנסירט 25 מיליאן דאלאר צו צושטעלן אומזיסטע לעגאלע הילף פאר טענאנטס וועלכע גייען אריבער שווערע צייטן**

**פעדעראלע געלטער וועלן צושטעלן לעגאלע הילף פאר מענטשן מיט נידעריגע איינקונפט וועלכע דינגען א היים און זענען אין סכנה פון עוויקשען אין ערטער וואו אומזיסטע לעגאלע סערוויסעס זענען באגרעניצט**

**פארברייטערט צוטריט צו פובליק-פינאנצירטע, אומזיסטע לעגאלע סערוויסעס פאר טענאנטס אין 57 קאונטיס אינדרויסן פון NYC**

**נייע אפליקאציעס פאר די עמערדזשענסי רענט הילף פראגראם וועלן מער נישט אנגענומען ווערן פון זונטאג נאכט אין רוב ערטער אין די סטעיט**

גאווערנער קעטי האקול האט היינט אנאנסירט אז 25 מיליאן דאלאר אין פעדעראלע געלטער וועלן גענוצט ווערן צו צושטעלן אומזיסטע לעגאלע הילף פאר מענטשן מיט נידעריגע איינקונפט וועלכע דינגען א היים און זענען אין סכנה פון ארויסגעווארפן ווערן אין ערטער אין די סטעיט אינדרויסן פון ניו יארק סיטי וואו עס איז נישטא קיין צוטריט צו אומזיסטע לעגאלע הילף צו נאכקומען די געברויכן פון די טענאנטס. די לעגאלע הילף איז געווידמעט צו העלפן סיי טענאנטס און סיי לענדלארדס צו לייזן רענט-פארבינדענע מחלוקות'ן און היטן אויף די טענאנט'ס האוזינג סטאביליטעט. די קערפערשאפטן וועלכע וועלן געשאנקען ווערן די געלטער וועלן אנאנסירט ווערן מאנטאג.

"די פאנדעמיע האט אונז געוויזן אז עס קומט זיך פאר יעדן ניו יארקער די סטאביליטעט פון האבן א היים", האט גאווערנער האקול געזאגט. "די קריטישע געלטער וועלן העלפן טענאנטס וועלכע גייען אריבער שווערע צייטן צו באקומען אומזיסטע לעגאלע הילף אויף וועלכע זיי קענען זיך פארלאזן כדי צו אנקומען צו א פשרה מיט זייער לענדלארד און פארמיידן פאטענציאלע עוויקשען געריכטליכע פראצעדורן. מיר וועלן פארזעצן צו שטופן פאר נאך פעדעראלע געלטער צו פינאנצירן די עמערדזשענסי רענט הילף פראגראם (Emergency Rental Assistance Program, ERAP) צו ברענגען הילף פאר טענאנטס."

**פריער היינט** האט גאווערנער האקול אנאנסירט אז ניו יארק סטעיט האט אפיציעל פארלאנגט 996 מיליאן דאלאר אין נאך געלטער פון די פאראייניגטע שטאטן טרעזשורי דעפארטמענט ( Department of Treasury ) פאר די עמערדזשענסי רענט הילף פראגראם. די פארלאנג פאר די געלטער וועלן דעקן די פאראויסגעזאגטע סומעס וואס וועלן אויספעהלן פאר די קומענדיגע פיר חודשים, לויט די שוין-אריינגעגעבענע אפליקאציעס, און אזוי אויך א טייל פאר די פאראויסגעזאגטע סומע וואס וועט אויספעהלן פאר טענאנטס וועלכע וואוינען אין פובליק סאָבסידייזד האוזינג.

ניו יארק סטעיט האט לעצטנס איבערגעשטיגן 1 ביליאן דאלאר אין דירעקטע באצאלונגען פאר לענדלארדס, און זי האט שוין יעצט צוגעטיילט די גאנצע 2.4 ביליאן דאלאר אין געלטער — ווייניגער פון זעקס חודשים נאכן אנהויבן אננעמען אפליקאציעס. אפליקאציעס וועלן ווייטער אנגענומען ווערן ביז זונטאג, נאוועמבער 14, ביז 10 אוונט. די פראגראם וועט אויפהערן אננעמען נייע אפליקאציעס אין דעם צייט, חוץ פון אין די פאלגנדע ערטער — וואו די צוגעטיילטע געלטער זענען נאכנישט אויסגענוצט געווארן און וואו טענאנטס ווערן ערמוטיגט צו אפלייען: דאָטשעס קאונטי, נעסאו קאונטי (נישט אריינרעכענענדיג העמפסטעד טאָון אדער אויסטער בעי טאָון), ניאגארא קאונטי, אָניידע קאונטי, סאראטאָגע קאונטי, סופאלק קאונטי (נישט אריינרעכענענדיג ברוקהעיווען טאָון אדער אייסליפ טאָון), וועסטשעסטער קאונטי (נישט אריינרעכענענדיג יאָנקערס סיטי).

אלץ טייל פון דעם געזעץ זענען 25 מיליאן דאלאר פון פעדעראלע געלטער אוועקגעלייגט געווארן צו צושטעלן לעגאלע סערוויסעס פאר טענאנטס וועלכע שטייען בעפאר עוויקשען געריכטליכע פראצעדורן און זיי צו העלפן היטן אויף זייער האוזינג סטאביליטעט אין ערטער אין די סטעיט וואו די צוטריט צו אומזיסטע לעגאלע הילף פאר אזעלכע סערוויסעס איז באגרעניצט. איינוואוינער פון ניו יארק סיטי האבן שוין צוטריט צו אומזיסטע לעגאלע פארטרעטער אין האוזינג געריכט זיי צו העלפן פארמיידן עוויקשען.

**בארבארע סי. גוויין, עקזעקיוטיוו דעפיוטי קאמישאנער פון די סטעיט אפיס פון צייטווייליגע און דיסעביליטי הילף (Office of Temporary and Disability Assistance), וועלכע פארטיילט די לעגאלע הילף גרענטס, האט געזאגט, "פארברייטערן די צוטריט צו לעגאלע הילף פאר טענאנטס איז גאר וויכטיג צו העלפן ניו יארקער פארמיידן א האוזינג קריזיס אין א צייט ווען איינוואוינער איבער די גאנצע סטעיט מוטשענען זיך ווייטער צו אפצאלן זייערע רענט חובות וועלכע האבן זיך אנגעזאמלט דורכאויס די פאנדעמיע. די הילף וועט העלפן איינצלע מענטשן און פאמיליעס צו ארבעטן מיט זייערע לענדלארדס זיי צו העלפן היטן אויף סטאבילע האוזינג. איך טוה אפלאדירן גאווערנער האקול פארן אונטערנעמען שריט צו העלפן טענאנטס און לענדלארדס צו לייזן מחלוקות'ן און פארמיידן עוויקשענס."**

**קאנגרעסמאן דזשאמאל באומען האט געזאגט, "די יאר האבן מיר שווער געקעמפט צו באשיצן טענאנטס פון ארויסגעווארפן ווערן פון זייער היים, אריינרעכענענדיג מיטן רופן פאר א פעדעראלע מאָרעטאָריום וועלכע זאל צייטווייליג אפהאלטן עוויקשענס. איך בין דאנקבאר אז ווען די פעדעראלע מאָרעטאָריום איז אויסגעלאפן האט גאווערנאר האקול אונטערגעשריבן אן עוויקשען מאָרעטאָריום פאר ניו יארק סטעיט, ארויסווייזנדיג די עכטע נויט צו באשיצן טענאנטס אין די צייט ווען די פאנדעמיע גייט ווייטער אן. איך בין פולשטענדיג אין שטיצע פון לעגאלע הילף פאר טענאנטס וואס וועט זיין רעטונג שטריק פאר די איינוואוינער אין וועסטשעסטער און די בראנקס וועם איך פארטרעט. מיר דארפן אז יעדע געזעלשאפטליכע זיכערהייט נעץ זאל זיין אין פלאץ צו העלפן און שטיצן די מענטשן אין די צייט ווען מיר טוהען פארזעצן צו טרעפן לייזונגען צו באקעמפן האוזינג אומזיכערהייט."**

סטעיט סענאטאר לייז קרוגער האט געזאגט, **"אין די צייט ווען די קאָויד-19 פאנדעמיע טוט ווייטער בוזשעווען, טוט די סכנה פון עוויקשען ווייטער שוועבן העכער די קאפ פון צופיל ניו יארקער. א דאנק גאווערנער האקול'ס סוקסעספולע פארטיילונג פון די ERAP פראגראם, איז ניו יארק סטעיט א פירער מיטן ארויסברענגען די געלט ארויס פונעם טיר און אריין אין די הענט פון לענדלארדס צו האלטן ניו יארקער אין זייערע היימער. אבער די פאקט איז אז עס איז פשוט נישט גענוג געלט צו נאכקומען די נויט. ניו יארק סטעיט האט די העכסטע פראצענט פון הויזגעזינדער וועלכע דינגען הייזער אינעם לאנד, און א מאיאריטעט פון די געפונען זיך אין ניו יארק סיטי. איך טוה אפלאדירן די גאווערנאר פארן פארלאנגען נאך געלטער פון וואשינגטאן – געלטער וועלכע ניו יארקער דארפן און פארדינען זיך – און פארן זיכער מאכן אז טענאנטס מיט נידעריגע איינקונפט אינדרויסן פון NYC וועלן האבן צוטריט צו גאר נויטיגע לעגאלע הילף."**

**סטעיט סענאטאר ראקסען דזש. פערסאד האט געזאגט,** "אין גאנץ ניו יארק סטעיט פארמעסטן זיך ווייטער טענאנטס און לענדלארדס מיט שוועריגקייטן אנגעברענגט דורך די פאנדעמיע'ס עקאנאמישע ווירקונגען. מיט די פעדעראלע ERAP געלטער שוין כמעט אויסגענוצט, דעמאנסטרירט די היינטיגע אנאנסירונג פון 25 מיליאן דאלאר פאר אומזיסטע לעגאלע סערוויסעס איבער די גאנצע סטעיט ארויס א שטארקע איבערגעגעבנקייט צו די וועלכע זענען אין סכנה פון עוויקשען און וועלכע זענען אין שווערע צייטן אין די צייט ווען די ווינטער איז שוין אט דא. איך שלוס זיך אן מיט גאווערנער האקול און מיט אונזערע ערוויילטע קאלעגען מיטן פארזעצן צו שתדל'ן פאר נאך ERAP געלטער צו העלפן ניו יארקע טענאנטס און לענדלארדס."

**אסעמבלי מיטגלידערין לאטויע דזשוינער האט געזאגט,** "טענאנטס קענען זיין אין סכנה פון עוויקשען געריכטליכע פראצעדורן וואס קען זיי אפקאסטן זייער הויז, זייער דזשאב, זייער צוטריט צו א הויכע-קוואליטעט בילדונג און זייער גייסטישע און פיזישע וואוילזיין. האבן צוטריט צו לעגאלע ראט איז קריטיש פאר די פאמיליעס וועלכע פארמעסטן זיך מיט עוויקשען און עס איז גאר א גוטע אינוועסטירונג צו פארברייטערן עקאנאמישע גערעכטיגקייט פאר אלע ניו יארקער. איך באדאנק גאווערנאר האקול פארן שטיצן די אונטערנעמונג."

קאונטי עקזעקיוטיוו לאורע קוראן האט געזאגט, "די קאוויד-19 פאנדעמיע האט אריינגעלייגט טענאנטס און לענדלארדס אין א שווערע פלאץ, און איך באדאנק גאווערנער האקול פארן ארבעטן מיט לאקאלע רעגירונגען צו ברענגען די גאר-נויטיגע הילף אויף א ווירקזאמע אופן. דורכן צושטעלן נאך ERAP הילף און עס מאכן מער צוגענגליך, קענען מיר ווארפן א רעטונגס שטריק פאר די וועלכע מוטשענען זיך ווייטער מיט די פינאנציעלע עול און אומזיכערהייט פון די פאנדעמיע."

באפעלאָ מעיאר בייראן בראָון האט געזאגט, "איך וויל באדאנקען גאווערנער האקול פארן פארזעצן צו צושטעלן געלטער פאר באפעלאָ'ס איינוואוינער וועלכע מוטשענען זיך נאכאלץ מיט האזינג אומזיכערהייט אלץ רעזולטאט פון די פאנדעמיע. די 25 מיליאן דאלאר וועט העלפן באשיצן איינוואוינער פון פארטריבן ווערן אומלעגאלערהייט אדער אומיושר'דיגעהייט פון זייערע היימער אזוי ווי מיר גייען אריין אין די ווינטער סעזאן. איך וויל אויך דערמאנען די נויט פאר נאך געלטער פון די פעדעראלע רעגירונג צו האלטן מענטשן אין זייערע היימער. אונזער ראיאן האט זיך נאכאלץ נישט פולשטענדיג ערהוילט פון די פאנדעמיע'ס עקאנאמישע קאנסעקווענצן, און פילע איינוואוינער וועלן ווייטער דארפן רענט הילף ביז זיי קענען זיך צוריקשטעלן אויף די פיס. די צוגעקומענע געלטער וועלן זיין קריטיש צו קענען היטן אויף די גאנצקייט פון אונזערע געגנטער און האלטן די ערהוילונג – וואס גאווערנער האקול האט געהאלפן אונטערשטיצן – אויף די ריכטיגע וועג דא אין באפעלאָ."

אלבאני מעיאר קעטי שיהען האט געזאגט, "צושטעלן געלטער פאר אומזיסטע לעגאלע הילף און האזינג סטאביליטעט סערוויסעס צו העלפן טענאנטס פארמיידן עוויקשען איז גענוי די סארט ברייטע צוגאנג וואס מיר דארפן אין די צייט וואס ניו יארק ערווארטעט נאך געלטער פון די פעדעראלע רעגירונג. איך טוה אפלאדירן גאווערנער קעטי האקול פארן צושטעלן די געלטער און איך שלוס זיך אן מיט איר מיטן רופן פאר מער געלטער פאר די עמערדזשענסי רענט הילף פראגראם."

סירעקיוז מעיאר בען וואַלש האט געזאגט, "סיי לענדלארדס און סיי טענאנטס וועלן בענעפיטירן פון די צוגעלייגטע פעדעראלע געלטער וועלכע וועלן געלייגט ווערן דורך גאווערנער האקול צום נוצן פון ערטער אינדרויסן פון ניו יארק סיטי. אומזיסטע לעגאלע הילף פאר בארעכטיגטע טענאנטס וועלכע זענען אין סכנה פון עוויקשען וועט העלפן אויסמיידן פאטענציאלע קריזיסער. ווען די עוויקשען

מאַרעטאָריום וועט קומען צו אן ענדע, וועלן מיר דארפן יעדע מיטל ביים האנט צו שטיצן די ארבעטן פון אונזערע קאמיוניטי שותפים מיטן העלפן פראפערטי אייגנטימער און טענאנטס."

פלעטסבורג מעיאר קרידס ראָזענקוועסט האט געזאגט, "איבער 60% פון אונזער קאמיוניטי זענען טענאנטס, און זיי זענען אפט אין נויט פון שטיצע אדער סאַבסידים. אפילו מיר זעהן אביסל עקאנאמישע ערהיילונג נאך די פאנדעמיע — ווי מער שטיצע אונזערע טענאנטס מיט נידעריגע איינקונפט און איינוואוינער האבן צוטריט צו, אלץ בעסער איז עס פאר אלע פארמישטע. האלטן איינוואוינער אין זייער יעצטיגע האוזינג אומשטענדן וועט זיכער פארזעצן צו סטאביליזירן די וואוינונגען און דזשאב מארקעטס. די פראגראמען וועלן אויך זיכער מאכן אז לענדלארדס האבן קביעות'דיגע צוטריט צו קביעות'דיגע לאנג-טערמיניגע טענאנטס."

יוטיקע מעיאר ראָב פאלמיערי האט געזאגט, "די אנטרעף פון קאויד-19 איז געווען קאטאסטראפאל פאר פילע מענטשן, און טענאנטס וועלכע זענען אריבער א פאנדעמיע-פארבינדענע פינאנציעלע שוועריגקייט זאלן געגעבן ווערן אוימזיסטע לעגאלע הילף. די געלטער וועלן זיכער מאכן אז טענאנטס וועלכע קומען נאך די באדינגונגען צו זיין בארעכטיגט וועלן האבן פאסיגע און צופרידנשטעלנדע לעגאלע שוץ און אדוואקאטן. איך טוה אפלאדירן גאווערנאר האקול פארן צוטיילן די נויטיגע רעסארסן פאר די וויכטיגע אונטערנעמונג."

ניו יארק סטעיט איז צווישן די העכסטע אין צאלונגען וועלכע זענען געמאכט געווארן אדער וועלכע זענען צוגעזאגט געווארן לויט די [נאציאנאלע נידעריגע איינקונפט האוזינג פאראיין \(National Low Income Housing Coalition\)](#) וועלכע פאלגט נאך די וועג וויאזוי ERAP ווערט אויסגעטיילט אין יעדע סטעיט.

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | 518.474.8418 | [press.office@exec.ny.gov](mailto:press.office@exec.ny.gov)